

Сезимдер ыйлап, ыйлап,
Жүрөгүм туйлап турат.
Экөөбүз түшкөн сүрөт,
Жанымды кыйнап, кыйнап.

Кечирип издеп келем,
Кейиткен сөздөрүмө.

Келет деп үмүт менен,
Зар болом көздөрүңө.

Кайырма:

Арзуум бар сага деген,
Сен сезип билесиңби?

Кайгымды унуткарып,
Кайрылып келесиңби?

Өзүмдү арнап сунам,
Ардагым болосуңбу?

Кыялкечим, периштем,
Багыма коносуңбу?

Кетсең да, менден узап,
Кыялым сага учат.

Ак сүйүүм жүрөктү эзип,
Арманым алды тушап.

Турамын сен деп ырдап
Гитара кылы сыздайт.

Кел эми кечир мени,
Таарынтып алгам сыңар.

Кайырма: